

1. ΟΔΥΣΣΕΙΑΣ Α

οῖχετ' ἄϊστος, ἄπυστος, ἐμοὶ δ' ὁδύνας τε γόους τε
κάλλιπεν· οὐδ' ἔτι κεῦνον ὁδυρόμενος στεναχίζω
οἶν, ἐπεὶ νύ μοι ἄλλα θεοὶ κακὰ κήδε' ἔτευξαν.

ὅστοι γὰρ νήσοισιν ἐπικρατέουσιν ἄριστοι, 245

Δουλιχίῳ τε Σάμη τε καὶ ὑλήεντι Ζακύνθῳ,
ἡδ' ὅστοι κραναὴν Ἰθάκην κάτα κοιρανέουσι,
τόστοι μητέρ' ἐμὴν μυῶνται, τρύχουσι δὲ οἴκον.
ἡ δ' οὗτ' ἀρνεῖται στυγερὸν γάμον οὔτε τελευτὴν
ποιῆσαι δύναται· τοὶ δὲ φθινύθουσιν ἔδοντες 250
οἴκον ἐμόν· τάχα δή με διαρραίσουσι καὶ αὐτόν."

Τὸν δ' ἐπαλαστήσασα προσηύδα Παλλὰς Ἀθήνη·

"ὦ πόποι, ἦ δὴ πολλὸν ἀποιχομένου Ὁδυσῆος
δεύη, ὃ κε μηστῆρσιν ἀναιδέστι χεῖρας ἐφείη.
εἰ γὰρ νῦν ἐλθὼν δόμου ἐν πρώτῃσι θύρῃσι 255

σταίη, ἔχων πήληκα καὶ ἀσπίδα καὶ δύο δοῦρε,
τοῖος ἐὼν οἶόν μιν ἐγὼ τὰ πρῶτ' ἐνόησα
οἴκῳ ἐν ἡμετέρῳ πίνοντά τε τερπόμενόν τε,
ἐξ Ἐφύρης ἀνιόντα παρ' Ἰλου Μερμερίδαο·
οῖχετο γὰρ καὶ κεῖσε θοῆς ἐπὶ νηὸς Ὁδυσσεὺς 260

φάρμακον ἀνδροφόνον διζήμενος, ὅφρα οἱ εἴη
ἰοὺς χρίεσθαι χαλκήρεας· ἀλλ' ὁ μὲν οὐ οἱ
δῶκεν, ἐπεὶ ῥά θεοὺς νεμεσίζετο αἰὲν ἐόντας,
ἀλλὰ πατήρ οἱ δῶκεν ἐμός· φιλέεσκε γὰρ αἰνῶς.

τοῖος ἐὼν μηστῆρσιν ὁμιλήσειεν Ὁδυσσεύς· 265

πάντες κ' ὡκύμοροί τε γενούλατο πικρόγαμοί τε.

ἀλλ' ἦ τοι μὲν ταῦτα θεῶν ἐν γούνασι κεῖται,

ἢ κεν νοστήσας ἀποτίσεται, ἢε καὶ οὐκί,